



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

FRIDAY, MARCH 22, 2024 / CHAITRA 2, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૨મી માર્ચ, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૧મી ઓક્ટોબર, ૨૦૨૩ના જાહેરનામા ક્રમાંક: જજ/૧૮૫/૨૦૨૩/એમકેએમ/૧૦૨૦૨૩/૧૨૮૦/ઈ-૧ નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

NOTIFICATION

Regarding

The Constable, Class-III, in the Directorate of Prohibition and Excise, Recruitment Rules, 2023.

નશાબંધી અને આબકારી નિયામકની કચેરીમાં કોન્સ્ટેબલ, વર્ગ-૩, ભરતી નિયમો, ૨૦૨૩ સંબંધી

જાહેરનામું

ગૃહ વિભાગ

સચિવાલય, ગાંધીનગર, ૧૧મી ઓક્ટોબર, ૨૦૨૩

ભારતનું સંવિધાન.

ક્રમાંક: જીજી/૧૮૫/૨૦૨૩/એમકેએમ/૧૦૨૦૨૩/૧૨૮૦/ઈ-૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, કોન્સ્ટેબલ, વર્ગ-૩ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો નશાબંધી અને આબકારી નિયામકની કચેરીમાં કોન્સ્ટેબલ, વર્ગ-૩, ભરતી નિયમો, ૨૦૨૩ કહેવાશે.
૨. નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, કોન્સ્ટેબલ, વર્ગ-૩ની જગા ઉપર નિમણૂક, જેણે-
 - (ક) (૧) નશાબંધી અને આબકારી નિયામક, ગુજરાત રાજ્ય-ની કચેરીની નિમ્ન સેવામાં, વર્ગ-૪ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય;
 - (૨) જેણે ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ દ્વારા યોજાતી ઉચ્ચત્તર માધ્યમિક શાળા પ્રમાણપત્ર પરીક્ષા પાસ કરી હોય અથવા સરકારે તે તરીકે માન્ય કરેલી તેને સમકક્ષ લાયકાત ધરાવતો હોય;
 - (૩) ઠરાવેલી ખાતાકીય પરીક્ષા પાસ કરી હોય; અને
 - (૪) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરી હોય,

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતીથી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) આ હેતુ માટે યોજવામાં આવતી સ્પર્ધાત્મક પરીક્ષાના પરિણામના આધારે સીધી પસંદગીથી કરવી જોઈશે.
૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
 - (ક) ૩૩ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;
 - (ખ) ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ દ્વારા યોજાતી ઉચ્ચત્તર માધ્યમિક શાળા પ્રમાણપત્ર પરીક્ષા (ધોરણ ૧૨, ૧૦+૨ માળખું) પાસ કરી હોય અથવા સરકારે તે તરીકે માન્ય કરેલી તેને સમકક્ષ લાયકાત ધરાવતો હોવો જોઈશે;
 - (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટર ઉપયોગ અંગેની પાયાની જાણકારી ધરાવતો હોવો જોઈશે;
 - (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે; અને
 - (ચ) પરિશિષ્ટ ‘ક’ માં નિર્દિષ્ટ કર્યા પ્રમાણેના જરૂરી ન્યૂનતમ શારિરિક ધોરણો ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૯૬-ની જોગવાઈઓ લાગુ પડશે.
૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

પરિશિષ્ટ-ક

(જુઓ નિયમ ૩(ચ))

નશાબંધી અને આબકારી વિભાગની તાબાની સેવામાં, કોન્સ્ટેબલ, વર્ગ-૩ની જગા માટેના ન્યૂનતમ શારીરિક ધોરણો.

ક. પુરૂષ ઉમેદવારો માટે:

અનુક્રમાંક	વર્ગ	સેન્ટીમીટરમાં ઊંચાઈ	કિલોગ્રામમાં વજન	સેન્ટીમીટરમાં છાતી	
				ફૂલાવ્યા વિના	ફૂલાવીને*
(૧)	ઉમેદવારો (મૂળ ગુજરાતની અનુસૂચિત આદિજાતિ સિવાય)	૧૬૫	૫૦	૭૮	૮૪
(૨)	મૂળ ગુજરાતની અનુસૂચિત આદિજાતિના ઉમેદવારો	૧૬૨	૫૦	૭૮	૮૪

- છાતી ફૂલાવે ત્યારે ન્યૂનતમ ઘેરાવો ૫ (પાંચ) સેન્ટીમીટરથી ઓછો હોવો જોઈશે નહિ.

ખ. મહિલા ઉમેદવારો માટે:

અનુક્રમાંક	વર્ગ	સેન્ટીમીટરમાં ઊંચાઈ	કિલોગ્રામમાં વજન
(૧)	ઉમેદવારો (મૂળ ગુજરાતની અનુસૂચિત આદિજાતિ સિવાય)	૧૫૫	૪૦
(૨)	મૂળ ગુજરાતની અનુસૂચિત આદિજાતિના ઉમેદવારો	૧૫૦	૪૦

ગ. નીચે પૈકીની કોઈપણ શારીરિક ખામીઓ ધરાવતા ઉમેદવારોને આ જગા માટે યોગ્ય ગણવામાં આવશે નહિ:

- (૧) વાંકા ઢીંચણ (knock knee) (૨) નબળી છાતી (pigeon chest) (૩) ત્રાંસી આંખ (squint eye) (૪) સપાટ પગ (flat feet) (૫) વૅરિકોઝ વેઈન્સ (૬) નીચે વળેલા અંગૂઠા (hammer toes) (૭) અસ્થિભંગ થયેલ અવયવ (fractured Limb) (૮) સડેલા દાંત (decayed teeth) (૯) ચામડીના ચેપી રોગ (૧૦) રંગ અંધત્વ (Color Blindness)

ઘ. અધિકૃત તબીબી અધિકારીએ ઉમેદવારની તપાસ કરવી જોઈશે અને ઉપર જણાવ્યા પ્રમાણેના શારીરિક ધોરણોને વિચારણામાં લઈને યોગ્યતા (ફિટનેસ) અંગેનું પ્રમાણપત્ર કાઢી આપવું જોઈશે અને નીચેની બાબતો અંગે પણ પ્રમાણપત્ર આપવું જોઈશે:-

SHAPEI એટલે-

S જ્ઞાનાત્મક કાર્ય અસાધારણતા સહિત મનોવૈજ્ઞાનિક શક્તિ

H શ્રવણ શક્તિ

A અપેન્ડિજ (ઉપાંગ)

P સામાન્ય કામ માટેની શારીરિક ક્ષમતા

E દ્રષ્ટિ ક્ષમતા

I એટલે ઉપર જણાવેલા શીર્ષકો પૈકીના દરેક શીર્ષક હેઠળ સામાન્ય વ્યાવસાયિક કાર્યો કરવા માટે તમામ રીતે યોગ્ય.

ગુજરાતના રાજ્યપાલશ્રીના હુકમથી અને તેમના નામે,

આનંદ બિહોલા,
સરકારના સંયુક્ત સચિવ.

